

Is-Seba' Forma tal-Verb Semitiku



Qtil f'Hal Warda

Ilbieraħ għall-ħabta tal-għaxra ta' filgħaxija *nsterqu* għaxart elef ewro minn banka tal-lottu. Din is-serqa spiccat fi tragedja meta sid il-banka, Pietru Borg, *inqatel* kiesaħ u biered fuq il-post. Qed *jingħad* li l-isparatura *nstemgħet* mir-residenti tal-inħawi u dawn *inħargu* minn djarhom bil-biza' u fl-istess ħin b'kurzità biex jaraw x'gara. *Intqal* li l-ħalliel ma laħaqx ħarab u pprova *jinħeba* fil-banka stess li naturalment ma tantx kellu fejn. Il-ħalliel *instab* mill-pulizija ggranfat mat-travu tas-saqaf u dawn malajr ħasbu li dan il-povru ħalliel ħa l-idea minn xi film tal-azzjoni. L-investigazzjoni turi li Pietru, malli ra l-ħalliel, *inħasad* tant li qanqal lill-ħalliel biex itih daqqa ta' ponn. Spicca *ntrabat* mill-ħalliel u *nqeda* bl-arma mingħajr licenzja biex sparalu. Il-qattiel *inqabad* mill-pulizija u *ngħalaq* fiċ-ċella minnufih.

Il-verbi tas-VII Forma jitnisslu mill-verbi
tal-I Forma bl-għajnuna tal-preformattiva
(***n***).

Eż : firex = ***n***firex; ħasel = ***n***ħasel.

Xi drabi flok (*n*) inżidu (***nt***). Dan jġri:

quddiem verbi li jibdew b' (*w*)

Eż : wizen = ***nt***izen



quddiem verbi li jibdew b' (*l*), (*m*), (*r*)

Eż : lewa = ***nt***lewa; rifes = ***nt***rifes.

Quddiem verbi li jibdew b' (*għ*)

Eż : għogħob = ***nt***għogħob,

u xi drabi b' (*h*), u (*q*) Eż : qal = ***nt***qal

Xi verbi l-aktar dawk li jibdew bl-ittri (s)
jew (x) jieħdu (n) qabilhom u (t)
warajhom.

Eż : sab = **n** s **t** ab ; xamm = **n** x **t** a m m

Il-vokali tal-leġen (*i*)

Tintuża fl-Imperfett ukoll.

Eż : nħeba = *n*nħeba; *t*nħeba; *j*nħeba eċċ...

Innota kif il-verb “**nħasel**” fis-7 Forma jikkonjuga ruħu fl-Imperfett u fil-Perfett.

Imperfett

Jien	n n ħasel
Int	t n ħasel
Hu	j n ħasel
Hi	t n ħasel
Aħna	n n ħaslu
Intom	t n ħaslu
Huma	j n ħaslu

Perfett

Jien	i n ħsilt
Int	i n ħsilt
Hu	nħasel
Hi	nħaslet
Aħna	nħsilna
Intom	i n ħsiltu
Huma	nħaslu